

ಲೆಟರನ್ನು ಬರೆದಿದ್ದರು. ಅದು ಯಾವ ಆಧಾರದ ಮೇಲೆ ಬರೆದಿದ್ದರು ಮತ್ತು ಬಿ.ಡಿ.ಎ. ಅವರು ಒಪ್ಪಿಕೊಂಡು ಮುಖ್ಯಮಂತ್ರಿಗಳಿಗೆ ೧೦೦ ಸೈಟ್ಸ್‌ಗಳನ್ನು ಅಲಾಟ್ ಮಾಡಲು ಕೊಟ್ಟಿರುತ್ತಾರೆಯೇ ಎಂಬುದನ್ನು ತಿಳಿಸಬೇಕು ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈ ಹಿಂದೆ ೧೦೦ ಸೈಟ್ಸ್‌ನ್ನು ರಿಸರ್ವೇಷನ್ ಇಡಬೇಕೆಂದು ಕೇಳಿದ್ದು ನಿಜ. ಆಮೇಲೆ ಅದನ್ನು ನಮ್ಮ ಬೋರ್ಡ್‌ನವರು ತೀರ್ಮಾನ ತೆಗೆದುಕೊಂಡು ಬೋರ್ಡ್‌ ನವರೇ? ಅಲಾಟ್ ಮಾಡಬೇಕೆಂದು ಹೇಳಿದ ಮೇಲೆ ಕೊಟ್ಟಂಥ ಆದೇಶವನ್ನು ಹಿಂದೆ ತೆಗೆದುಕೊಂಡು ಕ್ಯಾನ್ಸಲ್ ಮಾಡಿ ಈವತ್ತಿನ ದಿವಸ ಬೋರ್ಡಿಗೆ ಈ ಅಧಿಕಾರ ವಹಿಸಿಕೊಟ್ಟಿದ್ದಾರೆ.

Non-Utilisation of Forest Grants

141. SMT. ANUSUYA GAJANANA SHARMA (Ankola)—Will the Minister for Rural Deve opment and Panchayat Raj be pleased to state :—

(a) whether it has come to the notice of Government that hardship has caused for the development of forests, for not having utilised the forest grants allotted for the developmental works of forests to each of the taluk Boards in Uttara Kannada District ;

(b) if so , the measures taken by Government in this behalf ?

SRI B. RAMAIAH. (Minister for Rural Development and Panchayat Raj)—

(a) Forest grants have been utilised for various developmental activities. This amount need not be utilised for the development of forests alone. Forest Department will look after the development of forests.

(b) This question does not arise in view of reply furnished to Clause (a) above.

ಶ್ರೀಮತಿ ಅನಸೂಯಾ ಗಜಾನನ ಶರ್ಮ.—ಮಾನ್ಯ ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಪ್ರತಿ ತಾಲ್ಲೂಕು ಬೋರ್ಡಿಗೆ ಕೊಟ್ಟ ಫಾರೆಸ್ಟ್ ಗ್ರಾಂಟನ್ನು ಫಾರೆಸ್ಟ್ ಪ್ರದೇಶದ ಅಭಿವೃದ್ಧಿ ಕಾರ್ಯಗಳಿಗೆ ಉಪಯೋಗಿಸದೆ ಇರುವುದರಿಂದ ಈ ಭಾಗದ ಪ್ರಗತಿಗೆ ಆಗಿರುವ ತೊಂದರೆ ಸರ್ಕಾರದ ಗಮನಕ್ಕೆ ಬಂದಿದೆಯೇ ಎಂದು ಕೇಳಿದ ಪ್ರಶ್ನೆಗೆ ತಾವು ಉತ್ತರ ಏನು ಕೊಟ್ಟಿದ್ದೀರಿ, ಇದು ಇಂಗ್ಲೀಷಿನಲ್ಲಿ ತಪ್ಪಾಗಿ ಅಚ್ಚಾಗಿದೆ.

ಅಧ್ಯಕ್ಷರು.— ಡೆವಲಪ್‌ಮೆಂಟ್ ಆಫ್ ಫಾರೆಸ್ಟ್ ರೋನ್ ಎಂದು ಇದೆ.

ಶ್ರೀಮತಿ ಅನಸೂಯಾ ಗಜಾನನ ಶರ್ಮ.— ಇದರ ಬಗ್ಗೆ ಕನ್ನಡದಲ್ಲಿ ಕೊಟ್ಟಿರತಕ್ಕಂಥ ಉತ್ತರ ಸರಿಯಾಗಿ ಇದೆ.

ಶ್ರೀ ಬೇಗಾನ್ ರಾಮಯ್ಯ.— ಸನ್ಮಾನ್ಯ ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಗೆ ವರ್ಷಕ್ಕೆ ೨೦ ಲಕ್ಷ ರೂಪಾಯಿಗಳಂತೆ ಅಂದರೆ ಅರಣ್ಯ ಭಾಗದಲ್ಲಿರತಕ್ಕಂಥ ಜಿಲ್ಲೆಗೆ ಪ್ರತ್ಯೇಕವಾಗಿ ಗ್ರಾಂಟನ್ನು ಕೊಡುತ್ತಿದ್ದೇವೆ. ತಾಲ್ಲೂಕ್ ಅಭಿವೃದ್ಧಿ ಮಂಡಳಿಗಳಿಂದ ಈ ಅಭಿವೃದ್ಧಿ ಕಾರ್ಯಗಳಿಗಾಗಿ ಕೊಡತಕ್ಕಂಥ ಗ್ರಾಂಟ್ ಎಷ್ಟೆಂದರೆ ೧೦೦ರಲ್ಲಿ ೯೦, ಅಂದರೆ ೧೦ ಭಾಗದವರೆಗೆ ಕೊಡುತ್ತಿದ್ದೇವೆ. ಇನ್ನು ಉಳಿದ ೧೦ ಭಾಗ ಅರಣ್ಯ ವಿಲ್ಲದ ಭಾಗ, ಅಂದರೆ ರೆವಿನ್ಯೂ ಕಡೆಮೆ ಇರುವುದರಿಂದ ೧೯೭೨-೭೩ರಲ್ಲಿ ಒಂದೂವರೆ ಲಕ್ಷ ಕೊಟ್ಟಿದ್ದರೆ, ಅನಂತರ ಎರಡು ಲಕ್ಷ ಕೊಟ್ಟಿದ್ದೇವೆ. ಈಗ ನಾಲ್ಕೂವರೆ ಲಕ್ಷದಿಂದ ೫ ಲಕ್ಷದವರೆಗೆ

ಕೊಡುವಂಥ ವ್ಯವಸ್ಥೆ ಮಾಡಿದ್ದೇವೆ. ವರ್ಷಕ್ಕೆ ಸುಮಾರು ೨೫ ಲಕ್ಷ ರೂಪಾಯಿಗಳು ಈ ಭಾಗಕ್ಕೆ ಬಿಡುಗಡೆ ಮಾಡುತ್ತಿದ್ದೇವೆ. ಅಭಿವೃದ್ಧಿ ಕಾರ್ಯಗಳಿಗೆ ಮಾತ್ರ ಕೊಡುತ್ತಿದ್ದೇವೆಯೇ ಹೊರತು ಅರಣ್ಯ ವನ್ನು ಬೆಳೆಸಲಿಕ್ಕೆ ಉಪಯೋಗಿಸುತ್ತಿಲ್ಲ.

ಶ್ರೀಮತಿ ಅನಸೂಯಾ ಗಜಾನನ ಶರ್ಮ.—ಇಂಗ್ಲೀಷ್‌ನಲ್ಲಿ ಸರಿಯಾಗಿ ಇಲ್ಲ ಕನ್ನಡದಲ್ಲಿ ಸರಿಯಾಗಿದೆ. ತಾಲ್ಲೂಕ್‌ವೈಸ್ ಹಣವನ್ನು ಎಷ್ಟು ಖರ್ಚು ಮಾಡಿದ್ದೀರಿ ಎಂಬ ಬಗ್ಗೆ ವಿವರಗಳನ್ನು ಒದಗಿಸುತ್ತೀರಾಗ ಮತ್ತೆ ಎರಡನೆಯದಾಗಿ ಎಲ್ಲ ತಾಲ್ಲೂಕುಗಳಲ್ಲಿ ಕಾಡು ಇರುವುದಿಲ್ಲ ಕಾಡು ಕಡಿಮೆ ಇರುವ ಭಾಗಗಳು ಇದೆ. ಹೆಚ್ಚಿಗೆ ಕಾಡು ಇರತಕ್ಕಂಥ ಪ್ರದೇಶಗಳಿಗೆ ಪ್ರಿಪರೆನ್ಸ್ ಕೊಟ್ಟರೆ ಆ ಭಾಗಗಳು ಅಭಿವೃದ್ಧಿಯಾಗುವುದಕ್ಕೆ ಸಾಧ್ಯ ಎನ್ನುವ ದೃಷ್ಟಿಯಿಂದ ಕೇಳುತ್ತಿದ್ದೇನೆ.

ಶ್ರೀ ಬಿ. ರಾಮಯ್ಯ.— ತಾಲ್ಲೂಕುಬೋರ್ಡ್ ಮಂಡಳಿಯಲ್ಲಿ ಮಾನ್ಯ ಸದಸ್ಯನೀಯವರು ಕೂಡ ಸದಸ್ಯನೀಯರಾಗಿದ್ದರೆ ಅಭಿವೃದ್ಧಿ ಕಾರ್ಯಗಳಿಗೋಸ್ಕರ ನಾವು ಅಂಕೋಲಕ್ಕೆ ಎರಡೂವರೆ ಲಕ್ಷ ರೂಪಾಯಿಗಳನ್ನು ಕೊಟ್ಟಿರತಕ್ಕ ವಿವರ ನನ್ನ ಹೆತ್ತರ ಇದೆ. ಅಂಕೋಲಾ ತಾಲ್ಲೂಕಿಗೆ ಆಗಬೇಕಾದ ಅಭಿವೃದ್ಧಿ ಕಾರ್ಯಗಳನ್ನು ಮಾನ್ಯ ಸದಸ್ಯರ ಮುಂದೆ ಚರ್ಚೆ ಮಾಡಲಾಗುತ್ತದೆ. ದಟ್ಟವಾದ ಅರಣ್ಯ ವಿರುವ ಭಾಗವನ್ನು ಬಿಟ್ಟು ತೆಳುವಾದ ಅರಣ್ಯಗಳಿರುವ ಕಡೆ ಅರಣ್ಯವನ್ನು ಬೆಳೆಸುವ ಕಾರ್ಯಕ್ಕೆ ಹಣವನ್ನು ಉಪಯೋಗಿಸಬಹುದು. ಅದರ ಬಗ್ಗೆ ನಾವು ಅಡ್ಡಿ ಬರುತ್ತಿಲ್ಲ.

ಅಧ್ಯಕ್ಷರು.— ತಾಲ್ಲೂಕುಗಳಿಗೆ ಹಣವನ್ನು ಕೊಡುವಾಗ ಹೆಚ್ಚು ಫಾರಿಸ್ಟ್ ಇರುವ ತಾಲ್ಲೂಕಿಗೆ ಮತ್ತು ಫಾರಿಸ್ಟ್ ಇಲ್ಲದ ಇರುವ ತಾಲ್ಲೂಕಿಗೆ ಎಂದು ನೋಡಿಕೊಂಡು ಹಣವನ್ನು ಆಲಾಬ್ ಮಾಡಿ ಎಂದು ಅವರು ಕೇಳುತ್ತಿದ್ದಾರೆ.

ಶ್ರೀ ಬಿ. ರಾಮಯ್ಯ.— ಹಣವನ್ನು ರಿಲೀಸ್ ಮಾಡುವಾಗ ರೇಸಿಯೋದಲ್ಲಿ ಮಾಡಿ ಎಂದು ಕೇಳುತ್ತಿದ್ದಾರೆ. ಇದರಲ್ಲಿ ಏನಾದರೂ ಲೋಪದೋಷಗಳು ಇದ್ದರೆ ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಬಿ. ಟಿ. ಮಾಯಣ್ಣ.— ಪಶ್ಚಿಮಘಟ್ಟಗಳು ಮತ್ತು ಮಲೆನಾಡು ಪ್ರದೇಶಗಳಿಗೆ ಮಾತ್ರ ಹಣವನ್ನು ಕೊಡುತ್ತೇನೆಂದು ಹೇಳಿದ್ದಾರೆ. ಬಯಲು ಪ್ರದೇಶಗಳಲ್ಲಿರುವ ದಟ್ಟ ಅರಣ್ಯ ಪ್ರದೇಶಗಳಿಗೂ ಹಣವನ್ನು ಕೊಡತಕ್ಕ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಮಯ್ಯ ನಾನೂ ಕೂಡ ದಟ್ಟವಾದ ಅರಣ್ಯ ಪ್ರದೇಶವಿರುವ ಮಲೆನಾಡು ಪ್ರದೇಶದಿಂದ ಬಂದವನು, ನಮಗೂ ಈ ಸೌಲಭ್ಯವಿಲ್ಲ. ಉತ್ತರ ಕನ್ನಡ ಜಿಲ್ಲೆಗೆ ಮಾತ್ರ ವಿಶೇಷವಾಗಿ ಹಣವನ್ನು ಒದಗಿಸಲಾಗುತ್ತಿದೆ. ಹಿಂದೆ ಮುಂಬೈ ಕರ್ನಾಟಕಕ್ಕೆ ಈ ಜಿಲ್ಲೆ ಸೇರಿದ್ದಾಗ ಆ ರಾಜ್ಯದಿಂದಲೂ ಸುಮಾರು ೧ ಪರ್ಸೆಂಟ್ ೨ ಪರ್ಸೆಂಟ್ ವಿಶೇಷವಾದ ಗ್ರಾಂಟನ್ನು ಕೊಡುತ್ತಿದ್ದರು. ಅದರಂತೆ ೧೯೬೨ ರಿಂದಲೂ ನಮ್ಮ ರಾಜ್ಯದಿಂದಲೂ ಹಣವನ್ನು ಕೊಡುತ್ತಿದ್ದೇವೆ ಅಷ್ಟೆ.

ಶ್ರೀ ಕೆ. ರಾಮಭಟ್.— ಈಗ ಉತ್ತರ ಕನ್ನಡ ಜಿಲ್ಲೆಗೆ ಈ ಒಂದು ಸೌಲಭ್ಯವನ್ನು ಕೊಟ್ಟಿದ್ದಾರೆ ದೇಣ ಕನ್ನಡ, ಶಿವಮೊಗ್ಗ ಜಿಲ್ಲೆಗಳಿಗೆ ಇದೇ ಸೂತ್ರವನ್ನು ಅನುಸರಿಸಿ ಇದೇ ಪ್ರಮಾಣಕ್ಕೆನುಸಾರವಾಗಿ ತಾಲ್ಲೂಕುಬೋರ್ಡ್‌ಗಳಿಗೆ ಫಾರಿಸ್ಟ್ ಇಲಾಖೆಯಿಂದ ಏನಾದರೂ ಹಣ ಕೊಡಲು ಕಾರ್ಯಕ್ರಮ ತೆಗೆದು ಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಮಯ್ಯ.— ಈ ಪ್ರಶ್ನೆ ಉದ್ಭವಿಸುವುದಿಲ್ಲ. ಈ ಪ್ರಶ್ನೆ ಹಾಕಲಿಕ್ಕೆ ಶುರು ಮಾಡಿದರೆ ಕೋಲಾರದಲ್ಲಿ ಚಿನ್ನ ಸಿಗುತ್ತದೆ, ಆ ಚಿನ್ನದಲ್ಲಿ ನಮಗೂ ಇಷ್ಟು ಭಾಗ ಬರಬೇಕೆಂದು ಕೇಳಿದವಾಗ ಆಗುತ್ತದೆ. ಅದು ಸರಿಯಲ್ಲ. ಉತ್ತರ ಕನ್ನಡ ಜಿಲ್ಲೆಯಲ್ಲಿ ೯೦ ಭಾಗ ಅರಣ್ಯಪ್ರದೇಶ ಕವರ್ ಆಗಿರುವುದರಿಂದ ಲ್ಯಾಂಡ್ ರೆವಿನ್ಯೂ ಕಡಿಮೆ ಎನ್ನುವುದನ್ನು ವಿಮರ್ಶೆ ಮಾಡಿ ಕೊಟ್ಟಿದ್ದಾರೆಯೇ ಏನಹ ಬೇರೇನು ಅಲ್ಲ.